

[21st July 1964

விவசாய வருமான வரி

* 591 கேள்வி.—திரு. எம். வி. கரிவேங்கடம் : கனம் பொதுப் பணித் துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) 1962-63-ம் ஆண்டு நம் மாநிலத்தில் விவசாய வருமான வரி விதிக்கப்பட்டவர்கள் எண்ணிக்கை எவ்வளவு?

(இ) வசூலித்த தொகை எவ்வளவு?

கனம் திரு. வெ. ராமைய்யா : (அ) 40,193 நபர்கள்.

(இ) ரூபாய் 1,34,11,425.85.

திரு. மு. பொ. வடிவேல் : விவசாய வருமான வரியாக வசூலிக்கப்படும் தொகை வசூலிக்கும் அதிகாரிகளுக்கு சம்பளம் கொடுக்கக் கூடப் போதவில்லை என்று சொல்லப்படுகிறதே அது உண்மையா?

கனம் திரு. வெ. ராமைய்யா : செலவு எவ்வளவு என்ற விவரம் என்னிடம் இல்லை. ஆனால் கனம் அங்கத்தினர் கூறுவது சரியாக இருக்காது.

திரு. அ. ராகவ ரெட்டி : விவசாயிகளுக்கு சர்க்கார் பல சலுகைகள் கொடுக்கவேண்டுமென்று சொல்லிக் கொண்டிருக்கும்போது அக்கிரகல்சரல் இன்கம் டாக்ஸை எடுத்து விடும் உத்தேசம் உண்டா? அப்படியானால் அதன் நிலை என்ன?

கனம் திரு. வெ. ராமைய்யா : விவசாயிகளுக்கு சலுகை எவ்வளவோ வழிகளில் கொடுத்துக் கொண்டிருக்கிறோம். இது விவசாயிகளுக்கு விவசாயத்திலிருந்து வரும் லாபத்திலிருந்து கொஞ்சம் விவசாயிகள் நன்மைக்கும் பொதுமக்கள் நன்மைக் காகவும் வசூலிக்கப்படுகிறது.

திரு. எம். வி. கரிவேங்கடம் : சாதாரணமாக எல்லா விலைவாசிகளும் உயர்ந்திருக்கிறது. இப்போது இந்த இன்கம் விமிட் வைத்திருக்கிறோம். அதை உயர்த்த அரசாங்கம் உத்தேசித்திருக்கிறதா?

கனம் திரு. வெ. ராமைய்யா : இப்போது ஒன்றும் ஆலோசனை இல்லை.

துறைமுகங்கள் (அபிவிருத்தி செய்தல்)

* 592 கேள்வி.—திரு. வெ. கிருஷ்ணமூர்த்தி : கனம் பொதுப் பணித் துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) தமிழகத்தில் புதிய துறைமுகங்கள் ஏதாகிலும் அபிவிருத்தி செய்யும்படி மத்திய அரசை மாநில அரசு கேட்டுள்ளதா?

(இ) ஆம் எனில், விவரமென்ன?